

## ചാന്നാർ ലഹള

കേരളത്തിലെ സാമൂഹികമായ പല മാറ്റങ്ങൾക്കും ക്രിസ്ത്യൻ മിഷനറിമാരുടെ പ്രവർത്തനങ്ങൾ വളരെ സഹായകമായിട്ടുണ്ട്. കരുപ്രചരണത്തോടൊപ്പം പിന്നോക്ക അധഃസ്ഥിത വർഗ്ഗക്കാരുടെ സാമ്പത്തിക, സാമൂഹിക, വിദ്യാഭ്യാസ ഉന്നമനംകൂടി അവർ ലക്ഷ്യമാക്കിയിരുന്നു. പത്തൊമ്പതാം നൂറ്റാണ്ടിന്റെ ആരംഭത്തോടുകൂടി തെക്കൻ തിരുവിതാംകൂറിലെ തോവാള, അഗസ്തി ശ്വരം, കൽക്കുളം, വിളവങ്കോട്, നെയ്യാറ്റിൻകര എന്നീ താലൂക്കുകളിൽ മിഷനറിമാരുടെ പ്രവർത്തനം വ്യാപിച്ചു. അതിന്റെ ഫലമായി ആ പ്രദേശങ്ങളിലെ ചാന്നാർ (നാടാർ) സമുദായത്തിൽ വമ്പിച്ച ഒരു വിഭാഗം ക്രിസ്തുമതം സ്വീകരിച്ചു. ലണ്ടൻ മിഷൻ സൊസൈറ്റിയുടെ (എൽ. എം. എസ്സ്) കീഴിൽ അനേകം പള്ളികളും പള്ളിക്കൂടങ്ങളും ആവിർഭവിച്ചു. ക്രിസ്തുമതത്തിൽ ചേർന്ന ചാന്നാർ സ്ത്രീകൾ മിഷനറി പ്രവർത്തകരായ സ്ത്രീകളുടെ നിർദ്ദേശപ്രകാരം അവരുടെ പഴയ വേഷം കൈവെടിഞ്ഞു നല്ല രീതിയിൽ വസ്ത്രധാരണം തുടങ്ങി. വിദ്യാഭ്യാസം ലഭിച്ച പെൺകുട്ടികൾ ചാന്നാർ സമുദായത്തിൽ ഉണ്ടായപ്പോൾ മാറ്റമറയ്ക്കേണ്ടത് അവർക്ക് ആവശ്യമായിവന്നു. തൊട്ടടുത്ത തിരുന്നെൽ വേലി ജില്ലയിൽ ചാന്നാർ സ്ത്രീകൾ മാറ്റമറച്ചിരുന്നതും അവർക്ക് പ്രേരണയായി. മിഷനറി സ്ത്രീകൾ അവർക്കുവേണ്ടി ഒരു തരം അയഞ്ഞ കപ്പായത്തിന് രൂപം നൽകുകയും അതിന് 'ജാക്കറ്റ്' എന്ന പേരു നൽകുകയും ചെയ്തു.



ഇന്നു തെക്കൻ തിരുവിതാംകൂറിലും തമിഴ്നാട്ടിലുമുള്ള നാടാർ സമുദായത്തെ കഴിഞ്ഞ നൂറ്റാണ്ടിൽ ചാന്നാർ എന്നാണ് വിളിച്ചിരുന്നത്. 1926 ൽ മദിരാശി സർക്കാർ ചാന്നാർ എന്ന ജാതിപ്പെരു മാറ്റി നാടാർ എന്നാക്കിക്കൊണ്ട് ഉത്തരവ് പുറപ്പെടുവിച്ചു. അതിനുശേഷമാണ് നാടാർ എന്ന ജാതിപ്പെരു തമിഴ് നാട്ടിലും തിരുവിതാംകൂറിലും പ്രാബല്യത്തിൽ വന്നത്.

സ്രീകരംക്ക് മാറ്റമെടു നടക്കാനുള്ള അവകാശത്തെ സംബന്ധിച്ച തിരുവിതാംകൂർ റസിഡൻറും ദിവാൻമാരായിരുന്ന കേണൽ മൺറോ ഒരു ഉത്തരവ് പുറപ്പെടുവിച്ചു. 1 ദിവാന്റെ ഈ ഉത്തരവ് നടപ്പിലാക്കാതിരിക്കാൻവേണ്ടി ഉദ്യോഗസ്ഥന്മാരും സവർണരും ശ്രമിച്ചു. ഹിന്ദുമത ആചാരങ്ങൾക്കും, പാരമ്പര്യങ്ങൾക്കുമെതിരായി ക്രിസ്ത്യൻ ദിവാൻ നിങ്ങളെ എന്നൊരു ആരോപണവും അവർ ഉന്നയിച്ചു. ദിവാൻ അതു മനസ്സിലാക്കിക്കൊണ്ടു 1813 ൽ മററൊരു ഉത്തരവുകൂടി പുറപ്പെടുവിച്ചു. സ്രീകരം മാറ്റമെടുത്തതിനെ പ്രോത്സാഹിപ്പിക്കാനും നിയമം കർശനമായി പാലിക്കാനും വേണ്ടിയായിരുന്നു ആ ഉത്തരവ്. ക്രിസ്ത്യൻ സ്രീകരം കപ്പായം ധരിച്ചു മാറ്റമെടുക്കാനും അതിൽ അവരെ തടയാൻ പാടില്ലെന്നും, എന്നാൽ ഹിന്ദു സ്രീകളെപ്പോലെ പ്രത്യേകിച്ച ശുദ്ധസ്രീകളെപ്പോലെ മാറ്റമെടുത്തെന്നും മാറ്റം അതിൽ നിർദ്ദേശിച്ചിരുന്നു, എന്നാൽ ചാന്നാർ സമുദായത്തിൽനിന്നും മതം മാറി ക്രിസ്ത്യാനികളായവരെ ഇവിടത്തെ സവർണർ ക്രിസ്ത്യാനികളായി അംഗീകരിച്ചില്ല.

റാണി ഗൗരി പാർവതിയായി തിരുവിതാംകൂർ ഭരിച്ച കാലത്ത് 1822ൽ കൽക്കളത്തുവച്ചാണ് ചാന്നാർ ലഹളയുടെ തുടക്കം. ക്രിസ്തുമതത്തിൽ ചേർന്ന ചാന്നാർ സ്രീകരം ജാക്കറ്റ് ധരിച്ചുകൊണ്ടു ചങ്ങയിൽ വന്നപ്പോൾ കരേ ശുഭ്രർ (നായന്മാർ)

1. "I have heard that the women of Ezhavas and such like castes who have embraced Christianity have been prevented from covering their bosoms but as I have granted my permission to the women converted to Christianity to cover their bosoms as obtains among in other countries".



ചേർന്ന് അവരെ ബലാൽക്കാരമായി പിടിച്ച് നീറത്തി, ജാക്കറു വലിച്ചു കീറി അപമാനിച്ചു. തലേദിവസംവരെ മാറ്റമറയ്ക്കാതെ നടന്നിരുന്ന ചാന്നാർ സ്ത്രീകൾ ക്രിസ്തുമതത്തിൽ ചേർന്നു എന്ന ഒരറിപ്പാത്രം കൈമാറി. ജന്മിമാരായ തങ്ങളുടെ മുമ്പിൽ കൂടി മാറ്റമറച്ചു നടക്കാനുള്ള ധിക്കാരം കാണിച്ചത് "ഗൂഢർക്ക്" പൊറുക്കാനും സഹിക്കാനും കഴിഞ്ഞില്ല. ക്രിസ്തുമതം സ്വീകരിച്ചപ്പോൾ ചാന്നാട്ടികൾ ചാന്നാട്ടികൾതന്നെയെന്നു പറയാൻ അവർക്ക് മടിയുണ്ടായില്ല. അവരെ ഉപദ്രവിക്കുന്ന കാര്യത്തിൽ സർവ്വതരംഗമായി ഉദ്യോഗസ്ഥന്മാരും ചേർന്നു. അന്നത്തെ ദിവാനും വെങ്കട്ടപ്പുറവും സർവ്വതരംഗമായി നടപടികളെ അന്വേഷിക്കുകയാണ് ചെയ്തത്.

ഗതഗതമില്ലാതെ ചാന്നാർ സ്ത്രീകൾ ക്രിസ്ത്യൻ മിഷനറിമാരെ സമീപിച്ചു സങ്കടം ബോധിപ്പിച്ചു. സർവ്വതരംഗമായി അവർക്ക് അനുവദിക്കേണ്ടിവന്ന പീഡനങ്ങളും മറ്റും അവരെ പഠിപ്പിച്ചു ബോധ്യപ്പെടുത്തി. മിഷനറിമാരിൽ അന്നത്തെ പ്രധാനിയായിരുന്ന റവ: മീഡ്, പരമനാമപുരം കോടതിയിലേക്ക് അവരുടെ കേസ് ഫയർ ചെയ്തു. പിറ്റേദിവസംതന്നെ കോടതിവിധിയുണ്ടായി. വിധി ചാന്നാർക്കും ക്രിസ്ത്യാനികൾക്കും അനുതരമായിരുന്നു. ചാന്നാർ ക്രിസ്ത്യാനികളായതുകൊണ്ട് ചാന്നാർക്കും ക്രിസ്ത്യാനികൾക്കും അനുവദിക്കേണ്ടതാണെന്നും ക്രിസ്തുമതത്തിൽ ചേർന്ന ചാന്നാട്ടികൾ കപ്പായം ധരിച്ചു എന്നത് നിയമപരമായി തെറ്റല്ല എന്നുമായിരുന്നു വിധിയുടെ പുരുഷം.

---

1823-ൽ (998 ഇ.വ. 7 ന്) പരമനാമപുരം കോടതി പ്രസ്താവിച്ച വിധിത്തീർപ്പിന്റെ പ്രസക്തഭാഗം ഇവിടെ ചേർക്കുന്നു:

"A Complaint was lodged against some christians under their heathen names as Shannars for not paying the arrears of the toddy rent and for their women wearing upper cloth when it was decreed that they were to be fined in consequence of their women wearing an upper cloth. An appeal being made to this as there was a Proclamation allowing the christians to wear an upper cloth the Court wrote to the Rev. Charles Mead to enquire if these People were christians and if their religion required them to wear the upper cloth. Rev. Mead replied



അതേത്തുടർന്ന് ചാന്നാർ സ്ത്രീകൾ വീണ്ടും മാറ്റമറയ്ക്കാൻ തുടങ്ങി. കോടതിയിൽ വിജയംവരിച്ചതിന്റെ ആദ്യദശത്തിൽ ചില ക്രൈസ്തവചാന്നാട്ടികൾ കൂടുതൽ നേർമയുള്ള തുണികൊണ്ടുണ്ടാക്കിയ ജാക്കറ്റ് ധരിച്ചു. കപ്പായം കുട്ടിശ്ശീലകൊണ്ടുതന്നെ വേണമെന്നുള്ള പാരമ്പര്യത്തിനു വിരുദ്ധമായിരുന്നു അത്. സവർണർക്ക് അതു ഇഷ്ടമായില്ല. ചാന്നാർ സ്ത്രീകളെ ഉപദ്രവിക്കാൻതന്നെ അവർ തീരുമാനിച്ചു. കോടതിവിധിയെ മാനിക്കാൻ സവർണർ തയ്യാറായില്ല.

1828 ൽ വീണ്ടും അക്രമം തുടങ്ങി. യേശു അടിയറം, നീതി അടിയറം എന്നീ രണ്ടു ചാന്നാർ സ്ത്രീകളെ കൽക്കളത്തുവെച്ചു ചില സവർണർ ചേർന്നു ബലാൽക്കാരമായി പിടിപ്പുനിറത്തി അവരുടെ കപ്പായം വലിച്ചുകീറി അസഭ്യം പറഞ്ഞു അപമാനിച്ചു. ക്രിസ്ത്യൻ മിഷനറിമാർ നടത്തിവന്ന പല പള്ളിക്കൂടങ്ങളിലും സവർണർ കടന്നു ശല്യം ചെയ്തു. അവിടെ പഠിച്ചിരുന്നവരിൽ ഭൂരിപക്ഷവും ചാന്നാർകുട്ടികളായിരുന്നു. പുസ്തകങ്ങൾ കീറിയെറിയുക, ജാക്കറ്റ് വലിച്ചുകീറുക, കീഴ്ത്തിപ്പെടുത്തുക തുടങ്ങി അനേകം വിക്രിയകൾ അവർ കാണിച്ചു.

കലാപം നടന്ന മറ്റൊരു പ്രധാന കേന്ദ്രം അരൂരായിരുന്നു. 1828 ഡിസംബർ 21 നായറാഴ്ച. ക്രിസ്ത്യാനികളായ ചാന്നാർമാരെ അന്നേദിവസം ജന്മിമാർ ഊഴിയവേലയ്ക്കായി വിളിച്ചു. മനസ്സിലാമനസ്സോടെ അവർ ജോലിക്കെത്തി. പത്തനാപുരം കൊട്ടാരത്തിലെ ആനകൾക്കു തിന്നാൻവേണ്ട ഓലമടലുകൾ ചുമന്നുകൊണ്ടുവരാനാണ് അവരെ വിളിച്ചത്. അരൂരിൽനിന്നും ഓലമടലുകളും ചുമന്നുവന്ന ചാന്നാർ ക്രിസ്ത്യാനികളെ മറ്റൊരു

---

that the Shanars and such other caste women as have embraced christianity ought to wear an upper cloth for the sake of decency when they go to the Church, the fairs, markets, and similar places and that they were instructed to do so and if that it ought to be so ordered agreeably to Christianity. It is accordingly decreed that 'Shannoo Neelankutty, and others were not to be fined for allowing their women to wear upper cloth but only for other complaints against them'.



സംഘം ചാന്നാർ ക്രിസ്ത്യാനികൾ വഴിക്കുവെച്ച തടഞ്ഞു അവരെ ജോലിയിൽനിന്നും പിന്തിരിപ്പിച്ചു. മാത്രമല്ല സവർണയുവാക്കളെക്കൊണ്ടു ആ ഭാഗമടലുകളെല്ലാം തിരികെ അന്ത്രർക്കു ചുമപ്പിക്കുകയും ചെയ്തു. ഈ വിവരം കാട്ടുതീപ്പോലെ എല്ലായിടത്തും പരന്നു. സവർണരായെ ഇളകിമറിഞ്ഞു. പിറേറടിവസം അന്ത്രർ, തിരുവട്ടാർ തുടങ്ങിയ സ്ഥലങ്ങളിലെ ഏതാണ്ടു അഞ്ഞൂറു പിടാകക്കാർ ആയുധങ്ങളുമേന്തി സമീപപ്രദേശങ്ങളിലുള്ള എല്ലാ ക്രിസ്ത്യാനികളേയും നിഷ്കരുണം മർദ്ദിച്ചു. ചാന്നാറന്മാരുടെ വീടുകൾ തീവച്ചു. അവർ പ്രാണരക്ഷാർത്ഥം കാടുകളിൽ ഓടിയിരുന്നിട്ടു. വിവരമറിഞ്ഞ് റവ: മീഡ് സംഭവസ്ഥലം സന്ദർശിച്ചു. അദ്ദേഹത്തെ വധിക്കാൻപോലും സവർണർ ഒരുങ്ങി.

1829 ജനുവരി 3. രാത്രിയിൽ റവ: മീഡ് താമസിച്ചിരുന്ന മണ്ടയ്ക്കാട്ടെ ബംഗ്ലാവ് വളഞ്ഞു കയ്യൊരി അദ്ദേഹത്തെ വകവരുത്താൻ സവർണർ പരിപാടി തയ്യാറാക്കി. വിവരം മനസ്സിലാക്കിയ ക്രിസ്ത്യാനികളിൽ ചിലർ സന്ധ്യയ്ക്കുതന്നെ രഹസ്യമായി റവ: മീഡിനെ ആ അപകടവാർത്ത അറിയിച്ചു. അടിയന്തിര സഹായമെന്ന നിലയ്ക്ക് മണ്ടയ്ക്കാടിനു പടിഞ്ഞാറുഭാഗത്തുള്ള മുക്കുവർ കൂട്ടമായെത്തി റവ: മീഡിന്റെ ബംഗ്ലാവിനു കാവൽ കിടന്നു. അദ്ദേഹം എഴുതിയ ഒരു കത്ത് ഉദയഗിരി കോട്ടയിലെ ബ്രിട്ടീഷ് പട്ടാളത്തിന്റെ ക്യാമ്പ് എന്നെ എല്ലിക്കാൻ ഒരാരം അതിവേഗം പറഞ്ഞു. സ്വന്തം ജീവനെപ്പോലും ഗണിക്കാതെ അയാൾ ധീരമായി തന്റെ ദൗത്യം നിർവഹിച്ചു. കത്ത് കിട്ടിയ ഉടനെ ഒരു സംഘം പട്ടാളക്കാരുമായി ക്യാമ്പ് ന്റെ മണ്ടയ്ക്കാട്ടേയ്ക്കു തിരിച്ചു. പട്ടാളം എത്തിച്ചേർന്നപ്പോൾ പിടാകക്കാർ ബംഗ്ലാവു വളയുന്നതിനു പ്രാരംഭമായി ദേവിപൂജ നടത്തുകയായിരുന്നു. ബ്രിട്ടീഷ് പട്ടാളത്തിന്റെ സന്ദർശോപിതമായ ഇടപെടൽ നിമിത്തം വലിയ രക്താഹിതം ഒഴിവായി. റവ: മീഡ് ഏതായും വേഗം അവിടെ നിന്നും മാറിത്താമസിക്കണമെന്ന് അവർ അറിയിച്ചു. പക്ഷേ അദ്ദേഹം അതിനു വഴങ്ങിയില്ല. തലക്കുട്ടം, അരുമന, കണ്ണമംഗലം, കിള്ളിയൂർ എന്നീ സ്ഥലങ്ങളിലെ പ്രമുഖ സവർണ നേതാക്കളായിരുന്നു മണ്ടയ്ക്കാട്ടേയ്ക്ക് കലാപസംഘത്തെ നയിച്ചുകൊണ്ടുവന്നത്.<sup>2</sup>

2. എൻ. കെ. ജോസ്, ചാന്നാർ ലക്കുള പ. 36



ലഹളയെ സംബന്ധിച്ച് ഒരു തീർപ്പു കല്പിച്ചുകൊണ്ട് റാണി ഗൗരിപാർവതീയായി 1829 ൽ ഒരു വിളംബരം പ്രസിദ്ധീകരിച്ചു. വിളംബരത്തിന്റെ പ്രസക്തഭാഗം ഇവിടെ ചേർക്കുന്നു. “ചാന്നാട്ടികര മേലിൽ ശീലയിട്ടുന്നതിന് യാതൊരു ന്യായവും ഇല്ലാത്തതാണെന്ന് ആയതു നിറുത്തിയിരിക്കുകൊണ്ടും മേലൊള്ളതിന് അവർ മേലിൽ ശീല ഇട്ടു ഏതും വരികയും അതത്. ചാന്നാത്താരിൽ ക്രിസ്ത്യാർഗത്തിൽ ചേർന്നിരിക്കുന്നവരുടെ വകയിൽ ഒള്ള ചാന്നാട്ടികര മേലിൽ ശീല ഇട്ടുകൊണ്ടും അതിനുപകരം കപ്പായം ഇട്ടു നടന്നുകൊള്ളാമെന്നും പരസ്യം ചെയ്യുന്നു”.

ചാന്നാർ ക്രിസ്ത്യാനികൾക്ക് തുടർന്നും പല പീഡനങ്ങൾ അനുഭവിക്കേണ്ടിവന്നെങ്കിലും ലഹള കെട്ടടങ്ങി.

ചാന്നാർലഹളയുടെ രണ്ടാംഘട്ടം ആരംഭിക്കുന്നത് മുപ്പത്തിയൊറു വർഷങ്ങൾക്കുശേഷം 1859 ലാണ്. അന്ന് തിരുവിതാംകൂർ ഭരിച്ചിരുന്നത് ഉത്രം തിരുനാൾ മാർത്താണ്ഡവർമ മഹാരാജാവായിരുന്നു. അദ്ദേഹം പ്രക്ഷോഭങ്ങളുടെ ഫലമായി കപ്പായം ധരിച്ചുകൊള്ളാൻ അനുവദിക്കപ്പെട്ട ക്രൈസ്തവ ചാന്നാട്ടികര കപ്പായത്തിന്പുറമേ ഒരു മേൽമുണ്ടുകൂടി ധരിക്കാൻ തുടങ്ങിയപ്പോൾ പൊട്ടിപ്പുറപ്പെട്ടതാണ് ഈ കലാപം.<sup>3</sup>

ലഹളയുടെ തുടക്കം ഇങ്ങനെ നെയ്യാറ്റിൻകരയിലെ ചന്തയിൽ വച്ചാണ്. ജാക്കരും മേൽമുണ്ടും ധരിച്ചുവന്ന ഒരു ക്രിസ്ത്യാൻ ചാന്നാർ യുവതിയെ ചന്തസ്ഥലത്തുവെച്ച് ഒരു സവർണയുവാവ് തടഞ്ഞുനിറുത്തി ജാക്കരും മേൽമുണ്ടും വലിച്ചുകീറി അപമാനിച്ചു. മുപ്പത്തിയൊറു വർഷങ്ങൾക്കുശേഷവും ചാന്നാട്ടികരക്കേന്ദ്രമുള്ള സവർണ മക്കൾക്കേവം ഏതായാണെന്നുവന്നു ഈ സംഭവം കെളിയിക്കുന്നു. പ്രതികാര മനോഭാവത്തോടെ ചാന്നാത്താർ ഉടൻ തിരിച്ചടിക്കാൻ തയ്യാറായില്ല. അവർ കോടതിയെ ശരണം പ്രാപിച്ചു. വിചാരണയ്ക്കുശേഷം നാമമാത്രമായ ഒരു പിഴമാത്രമേ കുറുക്കാൻ നായ ആ സവർണയുവാവിൽനിന്നും കോടതി ഈർക്കിച്ചുള്ള പിഴയടച്ചു കോടതിയിൽനിന്നും പുറത്തിറങ്ങിവന്നയുടെ കൂടുതൽ



വാഗ്ദത്തം അതാൽ മറ്റൊരു ചാനാർ സ്ത്രീയുടെ മേൽമുഖം വലിച്ചെടുത്ത് കീറിയെറിഞ്ഞു. ലഹള തുടങ്ങാൻ പിന്നെ താമസമുണ്ടായില്ല. ആദ്യം അതാൽ തുടങ്ങിയ സമീപപ്രദേശങ്ങളിലും ക്രമേണ തെക്കൻദിക്കുകളിലാകമാനവും കലാപം പടർന്നു പിടിച്ചു. മേൽമുഖംധരിച്ച ചാനാർ സ്ത്രീകളെ എവിടെക്കുണ്ടാലും സവർണർ ആക്രമിക്കാൻ തയ്യാറായി.

1858 ൽ ബ്രിട്ടീഷ് പ്രവർത്തിനി പ്രസിദ്ധം ചെയ്ത ഒരു വിളംബരത്തിൽ ഇപ്രകാരം നിർദ്ദേശിച്ചിരുന്നു. “ഒരു സമുദായക്കാർക്കു സർക്കാരോ ഇതര സമുദായങ്ങളുടെ മതപരവും സാമൂഹികവുമായ ആചാരങ്ങളിൽ ഇടപെടരുത്. നിയമത്തിന് മുമ്പിൽ എല്ലാ ജനങ്ങളും തുല്യരാണ്. പ്രത്യേക ആനുകൂല്യങ്ങൾക്ക് ആരും അർഹരല്ല”.

ബ്രിട്ടീഷ് ഗവൺമെന്റിന്റെ അധീശത്വത്തിന്റെ പേരിൽ തിരുവിതാംകൂറിലും ഈ വിളംബരം ബാധകമായിരുന്നു. പ്രസ്തുത വിളംബരത്തിലെ നിർദ്ദേശങ്ങളെ സവർണരും അവർണരും അവരവരുടെ നിലപാടുകളെ സാധൂകരിക്കത്തക്കവിധത്തിൽ വ്യാഖ്യാനിച്ചു. രവുക്കയും രണ്ടാംമുഖം ധരിക്കുകയെന്നത് ക്രൈസ്തവസ്ത്രീകളുടെ ആചാരമായി അവർ കണക്കാക്കി. അതിനെ തടയുവാൻ തങ്ങൾ സവർണർക്ക് അവകാശമില്ലെന്നും അവർ വാദിച്ചു. തുറുർക്ക (നായർ) താഴെയുള്ള എല്ലാ ജാതിക്കാരും മാറ്റമറയ്ക്കാതെ നടക്കണമെന്നത് ഹൈന്ദവപാരമെന്നും അതിനെ ധിക്കരിച്ചു പ്രവർത്തിക്കാൻ അവർണർക്ക് അവകാശമില്ലെന്നും സവർണർ പ്രഖ്യാപിച്ചു. അവർണർ ക്രിസ്തുമതം സ്വീകരിച്ചാലും അവർ അവർണരല്ലാതായിത്തീരുന്നില്ല എന്ന വിശ്വാസമാണ് സവർണർക്കുള്ളത്. ഹൈന്ദവപാരങ്ങളുടെ സംരക്ഷണച്ചുമതല തങ്ങൾക്കുമാണെന്ന് സവർണർ ദൃഢമായി വിശ്വസിക്കുകയും അതിനനുസരണമായി പ്രവർത്തിക്കുകയും ചെയ്തു.

അന്ന് തിരുവിതാംകൂർ ദിവാനായിരുന്ന സർ ടി. മാധവരായർ തെക്കൻ താലൂക്കുകളിലെ ലഹളബാധിതപ്രദേശങ്ങൾ സന്ദർശിച്ചു. ചാനാർ ക്രിസ്ത്യൻ നേതാക്കൾ ദിവാനിജിയെ സന്ദർശിച്ച് അവരുടെ പ്രയാസങ്ങളെ വിശദമാക്കുന്ന ഒരു മെമോറാണ്ടം സമർപ്പിച്ചു. മെമോറാണ്ടം സമർപ്പിച്ചിട്ടു പുറത്തിറങ്ങിയ



നേതാക്കളാറെ സവർണരും ഉദ്യോഗസ്ഥന്മാരും ചേർന്നു കഠിനമായി മർദ്ദിച്ചു. വിവരമറിഞ്ഞ ക്രിസ്ത്യൻ മിഷനറിമാർ ആ കാര്യത്തിൽ ഇടപെടുകയും കുറ്റക്കാരെ ശിക്ഷിക്കണമെന്നു ദിവാൻ ജിയോടപേക്ഷിക്കുകയും ചെയ്തു. പക്ഷേ ദിവാൻജി ഇപ്രകാരം ഒരു വിളംബരം പ്രസിദ്ധപ്പെടുത്തി തൃപ്തിയടയ്ക്കുകയാണ് ചെയ്തത്. "1829 ലെ വിളംബരം പ്രാബല്യത്തിലിരിക്കുമ്പോൾ ക്രിസ്ത്യാനിയും ഹിന്ദുവുമായ ചാന്നാർ സ്ത്രീകൾ അതിലെ ചട്ടങ്ങൾക്കു പ്പിച്ചു നടക്കണമെന്നുള്ളതു വളരെ സ്പഷ്ടമാണ്. ഇനി അഥവാ ഏതെങ്കിലും ഒരു കൂട്ടർക്ക് ഏതെങ്കിലും വ്യത്യാസം വേണമെന്നു ഗ്രഹമുണ്ടെങ്കിൽത്തന്നെ ആവക കാര്യങ്ങൾ സർക്കാരിലേയ്ക്ക് റിപ്പോർട്ട് ചെയ്തു തീരുമാനമെന്തെന്നു കാത്തിരിക്കേണ്ടതാകുന്നു. അല്ലാതെ പൊതുസമുദായം ലംഘനത്തിന് ഇടവരുത്തരുത്".

ദിവാന്റെ ഈ പ്രഖ്യാപനം ക്രിസ്ത്യൻ മിഷനറിമാർക്ക് ഇഷ്ടമായില്ല. ദിവാന്റെ പ്രവൃത്തി സവർണഹിന്ദുക്കളോടുള്ള നഗ്നമായ പക്ഷപാതത്തെ കാണിക്കുന്നുവെന്നു അവർ തീർച്ചയായും കയും. ഈ വിവരങ്ങളെല്ലാം കാണിച്ചുകൊണ്ട് വൈസ്രോയി, മദ്രാസ് ഗവർണർ എന്നിവർക്ക് മെമ്മോറാണ്ടങ്ങൾ സമർപ്പിക്കുകയും ചെയ്തു. അവരെ നേരിൽക്കണ്ട് റിപ്പോർട്ട് നടത്തുന്നതിനും അവർ മടിച്ചില്ല.

ഇതിനിടെ പത്തനംപുറത്തുനിന്നും ഒരു ഉദ്യോഗസ്ഥൻ കളിയിക്കാവിള എന്ന സ്ഥലത്തു വന്നു. പ്രത്യേകമായി തന്നിടലടിച്ച അധികാരത്തോടുകൂടി എത്തിയിരിക്കുകയാണെന്നു പറഞ്ഞുകൊണ്ട് ചാന്നാർ സ്ത്രീകളുടെ റവക്കു വലിച്ചുകിറാൻ തുടങ്ങി. അവകാശമില്ലാത്ത മേൽമുണ്ട് ചാന്നാട്ടികൾ ഉപയോഗിച്ചതിനാൽ റവക്കു ധരിക്കാനുള്ള സ്വാതന്ത്ര്യത്തിൽനിന്നുകൂടി അവരെ ഒഴിവാക്കിയിരിക്കുന്നു എന്നറിയിച്ചുകൊണ്ടാണ് അയാൾ ആ ഹീനകൃത്യത്തിനെന്തെന്നുവെട്ടത്. അയാളുടെ നടപടിക്കു പിന്തുണ പ്രഖ്യാപിച്ചുകൊണ്ട് സവർണർ രംഗത്തിറങ്ങി. ചാന്നാർ (നാടാർ) അതിനെ ചെറുത്തു. അവർ ഒരു സംഘടിതശക്തിയായി മുൻപോട്ടുവന്നു. അതിശക്തമായ ലഹള കളിയിക്കാവിളയിലും സമീപപ്രദേശങ്ങളിലുമുണ്ടായി.<sup>5</sup>



പാഠശാലയിൽ ആദ്യ ക്രിസ്ത്യൻ പള്ളികളും നെയ്യൂരിൽ മൂന്നു പള്ളികളും ഒരു പള്ളിക്കൂടവും സർവർണർ തീവച്ചു നശിപ്പിച്ചു. ലഹള ഏറ്റവും രൂക്ഷമായി നടന്നതു കോട്ടാറിലാണ്. തൊട്ടടുത്ത നാഗർകോവിലിൽ ഇരുനൂറ്റിലധികം വരുന്ന സർവർണയുവാക്കൾ സംഘംചേർന്നു കലാപം നടത്തി. 1859 ജനുവരി 4 നാണ് നാഗർകോവിലിലെ കലാപം നടന്നത്. ക്രിസ്ത്യാനികൾ രാത്രിയിലും പകലും പള്ളികൾക്കു ചുറ്റും കാവൽകിടന്നു. അതിനാൽ നാവിടത്തെ പള്ളികൾ അഗ്നിക്കിരയായില്ല. ലഹളയെ അമർച്ച ചെയ്യാൻ സർക്കാർ നായർപട്ടാളത്തെയാണ് നിയോഗിച്ചത്. കോട്ടാറിലും പരിസരപ്രദേശങ്ങളിലും പട്ടാളക്കാർ ക്രൂരമർദ്ദനം നടത്തി ലഹളക്കാരെ അമർച്ചചെയ്തു.

ആരുവാമൊഴി, ചെമ്പൻവീള, അരുമനല്ലൂർ, ആണിത്തോപ്പ്, തിട്ടിവിള, മൈലാടി, വടക്കൻകര, കഴിത്തൂറ, എന്നീ സ്ഥലങ്ങളിലെല്ലാം ലഹള പടർന്നുപിടിച്ചു. ജനുവരി പത്താംതീയതി യോട്ടക്കുടി കലാപം തെക്കൻതിരുവിതാംകൂറിലാകമാനം വ്യാപിച്ചു. ചാന്നാർ ക്രിസ്ത്യാനികളെയും മൂപ്പന്മാരേയും പോലീസ് അറസ്റ്റ് ചെയ്തു ലോക്കപ്പിലാക്കി. അതിൽ ഇടപെട്ട മിഷനറികൾക്കോട്ടും പോലീസും മറ്റുഭയോഗസ്ഥന്മാരും അപമര്യാദയായി പെരുമാറി.

ലഹളയെ സംബന്ധിച്ച യഥാർത്ഥ വിവരങ്ങൾ ശേഖരിച്ച് ഉടൻ റിപ്പോർട്ട് സമർപ്പിക്കാൻ അന്നത്തെ മദ്രാസ് ഗവർണർ ലോർഡ് ഹാരിസ്, തിരുവിതാംകൂർ റസിഡൻ്റ് ജനറൽ കല്ലറോട് ആവശ്യപ്പെട്ടു. അദ്ദേഹം വിശദമായ ഒരു റിപ്പോർട്ട് മദ്രാസ് ഗവർണർക്ക് നൽകി. റിപ്പോർട്ട് പരിശോധിച്ചശേഷം മദ്രാസ് ഗവർണർ തിരുവിതാംകൂർ റസിഡൻ്റിന് ഇപ്രകാരമെഴുതി: "രണത്തിന്റെ കീർത്തിയും അപകീർത്തിയും ബ്രിട്ടീഷ് ഗവണ്മെൻ്റിനെ സാരമായി ബാധിക്കുമെന്നുള്ളതുകൊണ്ട് കഠിനമായി സൂക്ഷിക്കേണ്ടതാണ്. അനവർത്തിക്കേണ്ടതാണ്". ഇതിന് തിരുവിതാംകൂർ സർക്കാർ ഇങ്ങനെ മറുപടി കൊടുത്തു: "ചക്രവർത്തി തിരുമനസ്സിലെ രണപ്രദേശങ്ങളിൽനിന്നും വ്യത്യസ്തമായ സാഹചര്യങ്ങളാണ് ഇവിടെ തിരുവിതാംകൂറിലുള്ളത്. പ്രത്യേകിച്ചും ജാതിയേയും മതത്തെയും സംബന്ധിക്കുന്ന



കാര്യത്തിൽ നിർണ്ണായകമായ പരിഷ്കാരങ്ങൾ അവതരിപ്പിക്കുന്നതിൽ വൈഷമ്യങ്ങൾ ഉണ്ടാകുന്ന നിരവധി സാഹചര്യങ്ങളെപ്പറ്റി അനുസ്മരിപ്പിക്കേണ്ടതില്ലല്ലോ".

മദ്രാസ് ഗവർണ്ണർ, ജനറൽ കല്ലൻ ശക്തിയേറിയ ഭാഷയിൽ വീണ്ടും എഴുതി: "സത്യവും നീതിയും മാത്രമല്ല മനുഷ്യസാധാരണമായ സർവ മനോവൃത്തികളും ഈ സംഗതിയിൽ നമ്മുടെ വശത്താണ്. ഇങ്ങനെയുള്ള ഒരു സന്ദർഭത്തിൽ നാം ഗൗരവപൂർവ്വം പ്രവർത്തിച്ചില്ലെങ്കിൽ പരിഷ്കൃതലോകം മുഴുവൻ നമ്മെ പൂച്ചിക്കും. ഇന്ത്യൻ പ്രജകൾക്ക് വിചാര സ്വാതന്ത്ര്യവും പ്രവർത്തന സ്വാതന്ത്ര്യവും നല്കണമെന്ന പ്രത്യേക ഉദ്ദേശ്യത്തോടുകൂടി ചക്രവർത്തിനി 1858 ൽ പ്രസിദ്ധീകരിച്ച വിളംബരത്തിനെതിരായിട്ട് മാതിരിജനപദീപനം നടത്തിവരുന്ന ഏതൊരു അസാധാരണ സംഗതി ആലോചിച്ചു നോക്കിയാൽ നമുക്ക് ഈ കാര്യത്തിൽ ഇടപെടാതെ വയ്യ. തിരുമനസ്സിലെ (ബ്രിട്ടീഷ് രാജ്ഞി) സ്വപ്നഗാർഭമായ സ്രീജനങ്ങൾക്ക് വിളംബരത്തിൽ നല്കപ്പെട്ടിട്ടുള്ള രക്ഷാവാഗ്ദാനത്തിനെതിരായി കാര്യങ്ങൾ നടക്കുന്നുവെന്ന് അവിടുന്ന് അറിയുമ്പോൾ ഏതു വിചാരിക്കുമെന്നു ഞാൻ വിവരിക്കണമെന്നില്ല. അതുകൊണ്ട് 1829 ലെ തിരുവിതാംകൂർ രാജകീയ വിളംബരത്തിൽ അടങ്ങിയിരിക്കുന്ന ശാസനങ്ങൾ ഇക്കാലത്തിനോ, പരിഷ്കൃതശാസനമായ ഒരു രാജാവിനോ യോജിച്ചതല്ലെന്ന് രാജാവിനെ അറിയിക്കേണ്ടതു നിങ്ങളുടെ ചുമതലയുമാകുന്നു.....".

ഇതിന്റെ അടിസ്ഥാനത്തിൽ 1859 ജൂലൈ 26 ന് ഉത്രംതിരുനാൾ മാർത്താണ്ഡവർമ്മ മഹാരാജാവ് പ്രസിദ്ധംചെയ്ത വിളംബരം ഇവിടെ ചേർക്കുന്നു. "ചാണാർ സ്ത്രീകൾക്ക് അവരുടെ ആഭിജാത്യബോധമനുസരിച്ച് ഏതുതരത്തിലും വസ്ത്രം ധരിച്ചു നഗ്നത മരുന്നതിനുള്ള പൂർണ്ണസ്വാതന്ത്ര്യം ഇതിനാൽ കരുവടിപ്പിരിക്കുന്നു. എന്ന് അവർ ഉന്നതജാതിയിലെ സ്ത്രീകളുടെ വസ്ത്രങ്ങളെ അനുകരിക്കാൻ പാടില്ലാത്തതുമാകുന്നു". ഉയർന്ന ജാതിക്കാളെ അനുകരിക്കരുതെന്നു ചേർത്തിരുന്ന വ്യവസ്ഥ ഗവർണർക്കിഷ്ടമായില്ല. മഹാരാജാവിന് ഈ നിബന്ധനയും പിൻവലിക്കേണ്ടിവന്നു.



ചാന്നാർലഹളയ്ക്കു കാരണമായി തിരുവിതാംകൂർ സ്റ്റേഷൻമാർ നഗർ രണ്ടാം വാല്യത്തിൽ ഇപ്രകാരം രേഖപ്പെടുത്തിക്കൊണ്ടുണ്ട്. “ക്രിസ്ത്യൻ മിഷനറിപ്രവർത്തനത്തിന് തിരുവിതാംകൂർ ഗവൺമെന്റ് ചെയ്തുകൊടുത്ത സജീവപരിരക്ഷകൾ നാഞ്ചിനാട്ടു പ്രദേശങ്ങളിലെ ക്രിസ്തുമത വളർച്ചയ്ക്കു കാരണമായി. ഇതിന്റെ ഫലമായി ക്രിസ്തുമതം സ്വീകരിച്ച ചാന്നാർ ഈ പുരോഹിതന്മാരുടെ പിൻബലത്തിന്റെ ഉറക്കിൽ സ്ഥലത്തെ ഉയർന്ന ഹിന്ദുജനത്തെയും യേകാരണങ്ങളാക്കിക്കൊണ്ടിരുന്നു. ക്രിസ്തുമതം സ്വീകരിച്ച ചാന്നാർ ധരിക്കുന്ന വസ്ത്രത്തെ സംബന്ധിച്ചു് തെക്കൻ തിരുവിതാംകൂറിൽ ഒരു തർക്കം പൊട്ടിപ്പുറപ്പെട്ടു. പരസ്പരമായി നിലനിന്നുവരുന്ന ആചാരങ്ങളനുസരിച്ചു മേൽജാതി ഹിന്ദുക്കൾ ധരിക്കുന്നതുപോലെയുള്ള മേൽവസ്ത്രങ്ങൾ കീഴ്ജാതിക്കാർ ഒരിക്കലും ധരിക്കാൻ പാടില്ലാത്തതാണ്. കേണൽ മൺറോവിന്റെ ഭരണകാലത്ത് ഈ കീഴ്വർഗത്തിലെ സ്ത്രീകൾക്ക് ക്രിസ്ത്യൻ സ്ത്രീകളേയും മുഹമ്മദിയൻ സ്ത്രീകളേയുംപോലെ ചട്ടക്കപ്പായം ധരിക്കുന്നതിന് വിരോധമില്ലെന്ന ഒരു കല്പന പുറപ്പെടുവിച്ചിട്ടുണ്ടായിരുന്നതാണ്. എന്നാൽ ഈ മാർഗ്ഗംകൂടിയ സ്ത്രീകൾക്ക് ഉയർന്ന ഹിന്ദുക്കൾ ധരിക്കുന്നതാതിരിയ്ക്കുള്ള അതേ വസ്ത്രങ്ങൾ വേണമെന്ന നിർബന്ധമായിരുന്നു. അതുകൊണ്ട് അവർ മുൻപ് അനുവദിച്ചിരുന്ന ഒരു ചട്ടക്കപ്പായത്തിനുപുറമെ ഉയർന്ന ഹിന്ദുക്കൾ ധരിക്കുന്നതാതിരിയ്ക്കിയിരുന്നതെന്ന ഒരു മേൽമുണ്ട് ചുമലിൽ ചുറ്റിമറച്ചുകൊണ്ട് പരസ്യമായി നടക്കാൻ തുടങ്ങി. ഇത് ഉയർന്ന വർഗക്കാർക്ക് അസഹനീയമായിരുന്നു.

തൊവറള, അഗസ്തീശ്വരം, ഇരണിയൽ, കുൽക്കളം, വീളവംകോട് എന്നീ തെക്കൻപ്രദേശങ്ങളിലെല്ലാം ഗുരുതരമായ സമാധാനലംഘനങ്ങളുണ്ടായി. 1829 ലെ വിളംബര പ്രകാരം ഈ ചാന്നാർ സ്ത്രീകൾക്ക് സഭ്യതയും സമാധാനത്തിനും ചേർന്നവണ്ണം ചട്ടക്കപ്പായം ധരിക്കുന്നതിനു അനുവാദമുണ്ടായിരുന്നതാണ്. എന്നിട്ടും നിഷിദ്ധമായി കണക്കാക്കിയിരുന്ന ഒരു രീതിയിൽത്തന്നെ അവർ തുടർന്നു പെരുമാറി. മാത്രമല്ല മതപരിവർത്തനം ചെയ്യുന്നവരെ തിരുവിതാംകൂർ ഗവൺമെന്റ് മർദ്ദിച്ചുകൊണ്ടിരിക്കുന്നുവെന്ന ഒരു തെറ്ററിദ്ധാരണയും പുറമെ അവർ പ്രചരിപ്പിച്ചു. 1858 ഡിസംബറിൽ രണ്ടു കക്ഷികളും തമ്മിൽ പരസ്യമായ സംഘട്ടനമുണ്ടായി.



